

Gənc nəslin milli mənlük şüurunun inkişaf etdirilməsi və vətənpərvərlik hisslərinin tərbiyəsi

№ 6 (2478) 13 fevral 2026-cı il



Azərbaycan Respublikasının
Medianın İnkişafı Agentliyi

Gənclik illəri insanın elə bir dövrüdür ki, o heç vaxt yaddan çıxmır. Yeni gəncliyi çoxları bahar fəslinə bənzədirlər və düz də edirlər. Çünki bahar təbiətin ən gözəl anı olduğu kimi, gənclik də insan ömrünün ən yadqalan anlarıdır. Çünki bu illərdə insan çox şeyi öyrənir, bərkə-boşa düşür və ən nəhayət, müəyyən həyat təcrübəsi toplayır. Təbii ki, həm elmi, həm savadı, həm də əxlaqi bu illərdə qazanmaq mümkündür. Elə xətir-hörməti, insanların məhəbbətini də gənclik illərində əldə etmək olur. Ən azından ona görə ki, gənclərə insanların çox böyük ümidi, çox böyük istəyi formalaşır. Və

bütün dövrlərdə dövlətin diqqət mərkəzində olub. Heç yadımızdan çıxmır, ötən əsrin 70-ci illərində Ulu Öndər Heydər Əliyevin hakimiyyəti dövründə ən istedadlı yüzrlə azərbaycanlı gənc SSRİ-nin paytaxtı Moskvaya, Leninqrada (indiki Sankt-Peterburq), Kiyevə və digər şəhərlərə oxumağa göndərilirdi. Onlar həmin mühitdə müxtəlif ixtisaslar üzrə mükəmməl təhsil alır, təcrübə toplayır, böyük bir hissəsi ölkəmizə qayıdaraq çox möhtəşəm işlərdə millətimizə və xalqımıza bir mütəxəssis kimi əvəzsiz işlər görürdülər. Bir çox istedadlı gənclər isə Moskva mühitində formalaşır, daha zəngin elmi biliklərə yiyələnir və həmin



BİR DƏ GERİ DÖNMƏYƏCƏK...



gələcəkdə də gözləyirlər ki, bu gənclər yaşlı nəslin edə bilmədiyi işləri həyata keçirəcək və onları sevindirəcəklər.

Azərbaycan gəncliyi də həmişə, daha doğrusu, bütün tarix boyu digər ölkələrin cavanlarından fərqlənib. Çünki bizim gənclər aldığı təbii təbiyə sayəsində daha düz yol, işıqlı yol seçirlər. Təbii ki, bir çox Avropa dövlətləri və qonşu Rusiya ilə müqayisədə bizim gənclər sağlam həyat tərzinə, normal yaşamağa daha çox meyillidirlər. Başqa sözlə desək, onlar rus gəncləri kimi içki düşgünü, pis vərdişlərə aludə deyillər. Amma bu o demək deyil ki, bizim gənclərin də arasında pis vərdişləri olan insanlar yoxdur. Var, ancaq onlar adını çəkdiyimiz ölkələrlə müqayisədə çox azdır. Azərbaycan gəncliyinin tərbiyəsi, elmi, savadı və kamill insan kimi formalaşması

mühitdə yüksək mövqe tutur.

Müstəqillik dövründə də gənclərimizə, onların istedadına və təcrübəsinə həmişə böyük önəm verilib. Müxtəlif ali məktəblərə yüksək balla qəbul olan tələbələr Prezident Təqaüdünə layiq görülüb. Onların lap istedadlıları Avropa ölkələrinə, eləcə də qardaş Türkiyəyə dövlətin maliyyə dəstəyi ilə oxumağa göndərilib. Həmin gənclər istər Avropa ölkələrində, istərsə də Türkiyədə həkimlik, hüquqşünaslıq, iqtisadçılıq ixtisaslarına yiyələnərək çox böyük uğurlar əldə ediblər. Təkcə bir faktı qeyd etmək lazımdır ki, 40-50 il bundan əvvəl Azərbaycanda açıq ürək əməliyyatı, eləcə də böyrək və qara ciyər köçürmələri mümkün deyildi. Və heç kim də təsəvvür etməzdi ki, 20-30 ildən sonra Azərbaycanın istedadlı gəncləri gedib Av-

ropa və Türkiyədə kardiocərrah və orqan köçürməsi mütəxəssisi olacaq, buna heç kim inanmazdı.

Bu mənada kardiocərrah Rəşad Mahmudov, Kamran Ağayev, Firdovsi İbrahimov və digər dünya şöhrətli həkimlərimiz yeni bir tarix yazdılar və sübut etdilər ki, Azərbaycan gəncliyi hər şeyə qadirdir. Onlar həm elm sahəsində, həm də digər sahələrdə çox böyük istedadla və təcrübəyə malikdir.

Tək məsələ bununla bitmədi. Azərbaycan gəncliyi arasında vətənpərvərlik hissinin təbliği və digər ideyalar daha bariz surətdə həyata keçirildi. Çünki heç kimə sirr deyildi ki, 30 ildən çox idi ki, ərazimizin 20 faizi erməni işğalı altındaydı. Bu barədə möhtərəm prezidentimiz İlham Əliyev də dəfələrlə bir fikri vurğulayıb ki, mənim hakimiyyətim dövründə olan gənclər Azərbaycanın ərazi bütövlüyünün təmin edilməsində əvəzsiz rol oynadı, onlar 44 günlük İkinci Qarabağ savaşında çox böyük qəhrəmanlıq göstərdi. Cənab Prezidentin dediyi kimi, bütün bunlar tarixdir. O tarix ki 44 günlük İkinci Qarabağ savaşında bunu Azərbaycan ordusu, Azərbaycan gəncliyi yazdı.

O da heç kimə sirr deyil ki, bu gün gəncliyimiz çox böyük və möhtəşəm işlər görür. Onlar həm elm, həm də istehsalat sahələrində uğurlara imza

atmağı bacırır. Təkcə bir faktı qeyd edə bilərəm ki, bu gün ölkəmizi dünyaya tanıtdıran və sevdiren idmançılarımız var.

O idmançılar hər dəfə birinci yerə çıxanda, qızıl medal qazananda öncə Azərbaycan himni çalınır və Azərbaycan bayrağı qaldırılır. Doğrudan da bu anları, bu məqamları görmək və yaşamaq çox gözəldir.

Əlbəttə, bu gün ölkə prezidenti Cənab İlham Əliyev də gənclərə güvənir, onlara ümid bəsləyir və etimad göstərir. Bu gün Azərbaycanda neçə-neçə gənc nazir vəzifəsinə təyin olunub, neçə-neçə gənc icra başçısı vəzifəsinə qoyulub. Bütün bunlar onu göstərir ki, həqiqətən də Azərbaycan gəncliyinə sۆykənmək, güvənmək mümkündür.

Heç şübhəsiz, gəncliyimizin bu qədər vətənpərvər yetişməsində, Vətəni sevməsində ailənin, məktəbin və universitetlərin çox müsbət əhəmiyyəti var.

Çünki gənclik düzgün tərbiyə ediləndə, düzgün istiqamətləndiriləndə onların tutduğu yol da işıqlı və nurlu olur. Xoşbəxt o millətdir ki, onun gəncliyi sağlam, Vətənpərvər, mübariz, xalqını və dövlətini

sevənlərdir. Əgər gənclik xalqını və dövlətini sevirsə, heç şübhəsiz, həmin millətin gələcəyi də işıqlı və nurlu olur. Deməli, bizim xalq nə qədər müdrik, nə qədər böyükdürsə, onun gəncliyi də bir o qədər işıqlı, bir o qədər möhtəşəm və bir o qədər də güclüdür.

Heç şübhəsiz ki, insan ömrünün ən gözəl çağı olan gənclik illəri heç kimin yadından çıxmır. Hansı uğuru, hansı müvəffəqiyyəti qazanmaq istəyirsənsə bunu 40 yaşına qədər əldə etmək mümkündür. Yəni 40 yaşına qədər sən istədiyini əldə etməlisən. Həm savadlı, elmi olmalısən, həm də vətənpərvər insan kimi formalaşmalısən. Və sonradan bu dediyimiz dəyərləri qazanmaq və əldə etmək mümkün deyil. Çünki gənclik ömrü köçəri quş kimi bir şeydir. Allah-Təala onu sənə bəxş edir və bir müddətdən sonra o illər uçub gedir. Və o illəri elə yaşamalısən ki, sonradan təəssüf və peşmançılıq hissləri keçirməyəsən. Arxaya dönmə baxanda həmin illərlə fəxr edəsən və qürur duyasan!

Emil FAİQOĞLU

AZƏRBAYCAN RESPUBLİKASININ
MEDIANIN İNKİŞAFI AGENTLİYİNİN MALİYYƏ YARDIMI İLƏ